

મેગી બનાવતી નેસ્લે અને કોકા-કોલા સહિતની કંપનીઓ રડાર પર:FSSAIએ ૧૫૦થી વધુ નોટિસ મોકલી



સરકારે નિયમોનું પાલન ન કરવા બદલ ઘણા મોટા ફૂડ બ્રાન્ડ્સ અને રિટેલ ચેઇન વિરુદ્ધ હાલના મહિનાઓમાં લગભગ ૧૫૦ નોટિસ જારી કરી છે. ભારતની ખાદ્ય સુરક્ષા નિયમનકારી સંસ્થા FSSAI એ આ નોટિસ ભ્રામક જાહેરાતો, ખોટા દાવાઓ અને લેબલ સંબંધિત નિયમોનું પાલન ન કરવા બદલ આપી છે. જે કંપનીઓને નોટિસ જારી કરવામાં આવી છે તેમાં નેસ્લે ઈન્ડિયા, પેપ્સિકો, કોકા-

કોલા ઈન્ડિયા જેવી મોટી કંપનીઓનો સમાવેશ થાય છે.

આ ઉપરાંત એમેઝોન અને ફ્લિપકાર્ટ સહિતની ઈ-કોમર્સ કંપનીઓને પણ નોટિસ જારી કરવામાં આવી છે. જ્યારે કેએફસી, મેકડોનાલ્ડ્સ, પિઝા હટ, ડોમિનોઝ અને કોસ્ટા કોફી જેવી ફૂડ સર્વિસ સંસ્થાઓને ૩૦ થી વધુ નોટિસ જારી કરી છે. ડોમિનોઝના પાંચ લાયસન્સ સરપેન્ડ કરવામાં આવ્યા છે. FSSAI અનુસાર, નોટિસ મળ્યા પછી ઘણી કંપનીઓએ તેમની ભૂલો સુધારવા માટે પગલાં

જણાવ્યું કે એમેઝોનના એક વેરહાઉસનું લાયસન્સ પણ રદ કરવામાં આવ્યું છે.

જયારે મેકડોનાલ્ડ્સ, પિઝા હટ, ડોમિનોઝ અને કોસ્ટા કોફી જેવી ફૂડ સર્વિસ સંસ્થાઓને ૩૦ થી વધુ નોટિસ જારી કરી છે. ડોમિનોઝના પાંચ લાયસન્સ સરપેન્ડ કરવામાં આવ્યા છે.

FSSAI અનુસાર, નોટિસ મળ્યા પછી ઘણી કંપનીઓએ તેમની ભૂલો સુધારવા માટે પગલાં

લીધાં છે. ખાદ્ય સુરક્ષા, જાહેરાત અને લેબલિંગના નિયમોનું પાલન થઈ રહ્યું છે કે નહીં, તેની તપાસ સતત ચાલુ છે. આવનારા સમયમાં નિયમો તોડનારી કંપનીઓ સામે કાર્યવાહી વધુ વધી શકે છે.

એવી જાહેરાત જેમાં કોઈ ઉત્પાદનની ગુણવત્તા, સામગ્રી અથવા સ્વાસ્થ્ય લાભ વિશે ખોટી અથવા અધૂરી માહિતી આપવામાં આવે, તેને ભ્રામક જાહેરાત કહેવાય છે. જો કોઈ દાવો ગ્રાહકને ગેરમાર્ગે દોરે છે, બીજા ઉત્પાદનને ખોટી રીતે

ખરાબ બતાવે છે અથવા જરૂરી માહિતી છુપાવે છે, તો તે પણ ભ્રામક હોઈ શકે છે. આવા દાવાઓ પાછળ વૈજ્ઞાનિક પુરાવા હોવા જરૂરી છે.

પેકેટ પર 'હેલ્થી', 'નેચરલ' કે '૧૦૦% શુદ્ધ' જેવા શબ્દો જોઈને તરત ભરોસો ન કરો. પાછળ લખેલી સામગ્રી અને પોષણની જાણકારી પણ જુઓ. જો કોઈ કંપની બીમારી ઠીક કરવાનો કે ખૂબ મોટા સ્વાસ્થ્ય લાભનો દાવો કરે છે, તો તેની જાણકારી ચોક્કસ તપાસો.

મોટા કંદોર્ષ અને બેફરીવાળા માટે નવો નિયમ, ખાંડનો ૧૫ દિવસથી વધુનો સ્ટોક ગેરકાયદે ગણાશે



તહેવારો પૂર્વે ખાંડની લેવા સરકારે મોટો નિર્ણય સંગ્રહખોરી અને કર્યો છે. ૧ સપ્ટેમ્બરથી ભાવવધારાને અંકુશમાં ૩૦ નવેમ્બર, ૨૦૨૬ મોટા વેપારીઓ ૧૫

દિવસથી વધુનો ખાંડનો સ્ટોક રાખી શકશે નહીં. મીઠાઈ, બેકરી, કન્ફેક્શનરી અને સોફ્ટ ડ્રિંક ઉદ્યોગો પર આ નિયમ લાગુ પડશે. સરકાર ખરીદી-વેચાણના ડેટા પર નજર રાખશે. જો તમે મોટા મીઠાઈ, બેકરી, બિસ્કિટ, કન્ફેક્શનરી કે સોફ્ટ ડ્રિંકના વ્યવસાય સાથે જોડાયેલા છો, તો આ સમાચાર તમારા માટે ખૂબ જ મહત્વપૂર્ણ છે. તહેવારો પહેલાં ખાંડની સંગ્રહખોરી

અને વધતા ભાવ પર અંકુશ લગાવવા માટે સરકારે એક મોટું પગલું ભર્યું છે. હવે મોટા પ્રમાણમાં ખાંડનો ઉપયોગ કરતા મોટા વેપારીઓ માટે નક્કી કરેલી સીમાથી વધુ ખાંડનો સ્ટોક રાખવો મુશ્કેલ બની શકે છે. નવા નિયમ હેઠળ નક્કી કરેલી સીમાથી વધુ ખાંડ જમા રાખવા પર કાર્યવાહી થઈ શકે છે.

વર્તમાનમાં, ઓગસ્ટથી નવેમ્બર વચ્ચે ગણેશ ચતુર્થી, દશેરા અને દિવાળી જેવા તહેવારોને કારણે ખાંડની માંગ ખૂબ જ ઝડપથી વધી જાય છે. આ દરમિયાન અવારનવાર ઘણા

વેપારીઓ પહેલાથી જ મોટા પ્રમાણમાં ખાંડ ખરીદીને સ્ટોક કરી લે છે. સરકારે આ બાબતને ધ્યાનમાં રાખીને મોટા ખરીદદારો માટે સ્ટોકની અવધિ ઘટાડીને હવે ૧૫ દિવસ કરી દીધી છે. નવા આદેશ મુજબ, આ નિયમ ૧ સપ્ટેમ્બરથી ૩૦ નવેમ્બર ૨૦૨૬ સુધી લાગુ રહેશે. જોકે, આ નિયમ એવા વેપારીઓ કે સંસ્થાઓ પર લાગુ થશે, જેઓનો માસિક ખાંડનો વપરાશ ૧૦ મેટ્રિક ટન એટલે કે ૧૦૦ કિલોગ્રામથી વધુ છે. આવા ખરીદદારો તેમની ૧૫ દિવસની જરૂરિયાતથી વધુ ખાંડ સ્ટોકમાં રાખી શકશે નહીં.

નિયમ હેઠળ આવતા મુખ્ય ક્ષેત્રો મોટા હલવાઈ અને મીઠાઈ વિકેતાઓ બેકરી અને કન્ફેક્શનરી યુનિટ્સ સોફ્ટ ડ્રિંક બનાવતી કંપનીઓ ફૂડ પ્રોસેસિંગ કંપનીઓ અન્ય મોટા જથ્થાબંધ વપરાશકર્તાઓ સ્ટોક મર્યાદા ઘટાડવાનું મુખ્ય કારણ વાસ્તવમાં, સરકારે આ પહેલા વેપારીઓ માટે ખાંડનો સ્ટોક રાખવાની મર્યાદા ૩૦ દિવસ રાખી હતી. પરંતુ કિંમતોમાં સતત વધારો ચાલુ રહેતા

હવે આ મર્યાદા ઘટાડીને ૧૫ દિવસ કરી દેવામાં આવી છે. કારણ કે તહેવારોના સમયગાળામાં ખાંડની માંગ અચાનક વધી જાય છે અને આ દરમિયાન બિસ્કિટ, મીઠાઈ અને કન્ફેક્શનરી બનાવતી કંપનીઓ પહેલાથી જ સ્ટોક તૈયાર કરી લે છે. સરકાર આ બાબતની ખાતરી કરવા માટે ખરીદદારોની ખાંડની ખરીદી અને વપરાશ સંબંધિત આંકડાઓનું મિલ્યાન કરશે. આ માટે શુગર મિલો દ્વારા મોટા ખરીદદારોને થયેલા વેચાણ અને વેપારીઓના ચ્હ રિટર્નમાં નોંધાયેલી માહિતીનો ઉપયોગ કરવામાં આવશે.

હિંમતનગરની મહિલા કોલેજના પ્રોફેસર સહિત ૪૧

રોકાણકારોને પણ જાળમાં ફસાવી ૮.૬૪ કરોડનું ફુલેકું ફેરવ્યું



ગાંધીનગરની ઈન્ફોસિટી અને ગિફ્ટ સિટીના ડબલ્યુટીસી કોમ્પ્લેક્સમાં આવેલા ટાવર-ડીમાંથી સંચાલિત શૂટ સ્પેસ ડિજિટલ પ્રાઈવેટ લિમિટેડ કંપનીના સંચાલકો વિરુદ્ધ છેતરપિંડીની વધુ એક ગંભીર ફરિયાદ નોંધાઈ છે. અગાઉ કરોડો રૂપિયાનું ફુલેકું ફેરવનાર આ કૌભાંડમાં હવે

હિંમતનગરના પ્રોફેસર પોતાના પરિવાર તેમજ અન્ય ૪૧ ભોગ બનનાર રોકાણકારો વતી ડબોડા પોલીસ મથકે શૂટ સ્પેસ કંપનીના ફાઉન્ડર ડાયરેક્ટર ઉત્પલ રામાભાઈ પટેલ તેમજ તેના સાગરીતો વિરુદ્ધ કુલ રૂ. ૮.૬૪ કરોડથી વધુની ઠગાઈની ફરિયાદ નોંધાવી છે. હિંમતનગરના રવિપાર્ક મહાવીરનગરમાં રહેતા અને મહિલા આર્ટસ કોલેજમાં પ્રોફેસર ભાઈલાલભાઈ લાલજીભાઈ પટેલે ફરિયાદ જણાવ્યું છે કે, માર્ચ, ૨૦૨૫માં તેમની ઓળખાણ કોલેજના પ્રિન્સિપાલ મારફતે ચાર્ટર્ડ એકાઉન્ટન્ટ રાજેન્દ્ર વર્મા થઈ હતી અને તેમણે ડેટા સ્ટોરેજ સ્પેસ કંપનીમાં રોકાણ કરવાની વાતચીત કરી હતી. ત્યારબાદ શૂટ સ્પેસ ડિજિટલ પ્રાઈવેટ લિમિટેડની ઓફિસે રૂબરૂ મુલાકાત કરી હતી. બાદમાં કંપનીના ફાઉન્ડર અને ડાયરેક્ટર ઉત્પલ રામાભાઈ પટેલ, અરૂણ રમેશચંદ્ર રાય, અરૂણભાઈ વીરચંદભાઈ પટેલ, ભૂમિ ઉત્પલભાઈ પટેલ, ધ્રુવ જગદીશભાઈ ચૌધરી અને સચિનભાઈ અમૃતભાઈ પટેલે ભેગા મળી આખું કૌભાંડ રચ્યું હતું.

રાજકોટમાં ૨૫થી ૩૧ ઓગસ્ટ દરમિયાન 'સંસ્કૃત સમાહ સમારોહ'નું આયોજન: ૨૫મીએ 'સંસ્કૃત ગૌરવ યાત્રા' યોજાશે

રાજકોટ, ૨૩ ઓગસ્ટ - ગુજરાત રાજ્ય સંસ્કૃત બોર્ડ, ગાંધીનગર અને રાજકોટ જિલ્લા વહીવટી તંત્રના સંયુક્ત ઉપક્રમે તા. ૨૫ થી ૩૧ ઓગસ્ટ દરમિયાન 'સંસ્કૃત સમાહ સમારોહ'નું આયોજન કરવામાં આવ્યું છે. જે અંતર્ગત જિલ્લા કલેક્ટરશ્રી ડૉ. ઓમ પ્રકાશના અધ્યક્ષસ્થાને બેઠક યોજાઈ હતી, જેમાં તેમણે સમગ્ર સમાહની ઉજવણી અંગે જરૂરી માર્ગદર્શન પૂરું પાડ્યું હતું. સંસ્કૃત સમાહની ઉજવણીના પ્રથમ દિવસે, તા. ૨૫ ઓગસ્ટ રોજ સવારે ૮:૩૦ કલાકે ન્યુ એરા સ્કૂલથી જિલ્લા પંચાયત ચોક સુધી 'સંસ્કૃત ગૌરવ યાત્રા' નીકળશે. ઉપસ્થિત મહાનુભાવોના હસ્તે આ રેલીને લીલીઝંડી આપી પ્રસ્થાન કરાવવામાં આવશે. આ સંસ્કૃત ગૌરવ યાત્રામાં વિવિધ શાળાઓ અને કોલેજોના વિદ્યાર્થીઓ દ્વારા નૃત્ય પ્રસ્તુતિ, રાસ-ગરબા અને વેદ મંત્રોનું

ગાન સહિત વિવિધ સાંસ્કૃતિક કૃતિઓ રજૂ કરવામાં આવશે. તેમજ વિદ્યાર્થીઓ દ્વારા સંસ્કૃત વિષય પર આધારિત ટેબલો પણ રજૂ કરાશે, જેમાં યુગ અનેક ભાષા એક, સાયન્સ ઈન સંસ્કૃત, સંસ્કૃત એવમ વિજ્ઞાન, પ્રાચીન સંસ્કૃત ગ્રંથો સહિતના વિષયો આવરી લેવાશે. ન્યુ એરા સ્કૂલ ખાતે સંસ્કૃત વસ્તુ પ્રદર્શિની અને ગ્રંથ પ્રદર્શિનીનું ચિત્રાત્મક રજૂઆતનું પ્રદર્શન પણ યોજાશે. રાષ્ટ્રીય શિક્ષણ નીતિ (દ્રઈ-૨૦૨૦) અંતર્ગત સંસ્કૃત ભાષાને મુખ્ય ધારામાં માધ્યમિક અને ઉચ્ચતર માધ્યમિક શિક્ષણ સુધી સાંકળવાના હેતુથી આ આયોજન કરવામાં આવ્યું છે. ઉપરાંત ગુજરાત સરકાર અને ગુજરાત રાજ્ય સંસ્કૃત બોર્ડ દ્વારા 'યોજના પંચકમ' થકી વિદ્યાર્થીઓ અને ઘર-ઘર સુધી સંસ્કૃત ભાષાનો પ્રચાર-પ્રસાર પહોંચે તે માટે આ યાત્રાનું આયોજન કરાયું છે.

ફિલ્મ 'ટોકિસક'ની ઇવેન્ટમાં મોટી દુર્ઘટના:સાઉન્ડ-બોક્સ સેટઅપ પડતાં બે વિદ્યાર્થીઓ ઘાયલ

યશની ફિલ્મ 'ટોકિસક'ના પ્રી-રિલીઝ ઇવેન્ટમાં શનિવારે હૈદરાબાદની મલ્લા રેડી યુનિવર્સિટીમાં અકસ્માત થયો. ભારે સાઉન્ડ-બોક્સ સેટઅપ પડવાથી બે વિદ્યાર્થીઓ ઘાયલ થયા, જ્યારે એક છોકરી બેહોશ થઈ ગઈ. ઘાયલોને સારવાર માટે હોસ્પિટલ લઈ જવામાં આવ્યા. અકસ્માત સમયે યશ મંચ પર હાજર હતા.આજતકનાં રિપોર્ટ અનુસાર, કેટલાક લોકો સાઉન્ડ બોક્સને ટેકો આપતા પોલ પર ચઢી ગયા હતા. આ દરમિયાન ભારે સેટઅપ અચાનક નીચે પડી ગયું. ઘટના બાદ સ્થળ પર અફરાતફરી મચી ગઈ.અકસ્માતમાં ઘાયલ વિદ્યાર્થીઓને તરત જ એમ્બ્યુલન્સ દ્વારા હોસ્પિટલ લઈ જવામાં આવ્યા. ઇવેન્ટના



વીડિયો પણ સામે આવ્યા છે, જેમાં મોટી સંખ્યામાં લોકો દેખાઈ રહ્યા છે અને કેટલાક લોકો ઘાયલ વિદ્યાર્થીઓને એમ્બ્યુલન્સ તરફ લઈ જતા દેખાઈ રહ્યા છે.અકસ્માત સમયે યશ મંચ પર હાજર હતા અને ફિલ્મ ટોકિસકની ઉજવણીમાં સામેલ લોકોને સંબોધિત કરી રહ્યા હતા.

અકસ્માતની જાણ થતાં જ તેમણે પોતાની સ્પીચ અધવચ્ચે રોકી દીધી અને આયોજકોને વિદ્યાર્થીઓની સ્થિતિ વિશે પૂછ્યું.એવું કહેવાય છે કે ઘણા વિદ્યાર્થીઓ સ્ટેજ પાસે પહોંચી ગયા હતા અને સ્પીકર તથા અન્ય સામાનને ટેકો આપતા માળખા પર ચઢી ગયા હતા. આ ઘટના

પછી મોટા ફિલ્મી કાર્યક્રમોમાં ભીડ નિયંત્રણ અને સુરક્ષા વ્યવસ્થાને લઈને સવાલો ઉભા થયા છે.નોંધનીય છે કે હૈદરાબાદમાં અગાઉ પણ ફિલ્મી ઇવેન્ટમાં સુરક્ષાને લઈને ગંભીર અકસ્માત થઈ ચૂક્યો છે. ડિસેમ્બર ૨૦૨૪માં 'પુષ્પા ૨'ના પ્રીમિયર દરમિયાન નાસભાગમાં એક મહિલાનું મૃત્યુ થયું હતું. તેમના પુત્રની હાલત પણ ગંભીર થઈ હતી. પોલીસે થિયેટર મેનેજમેન્ટ પર સુરક્ષામાં બેદરકારીના આરોપો લગાવ્યા હતા.આવા સંજોગોમાં સવાલ એ છે કે મોટા સ્ટાર્સના કાર્યક્રમોમાં ભીડને સંભાળવા અને ખતરનાક જગ્યાઓ પર લોકોને જતા રોકવા માટેના પૂરતી વ્યવસ્થા શા માટે નથી હોતી? શું નિર્માતાઓ અને આયોજકોએ જૂના અકસ્માતોમાંથી બોધપાઠ ન લેવો જોઈએ

ગોવિંદા-સુનીતાના સંબંધો પર ભાણેજ આરતી સિંહે તોડ્યું મોન:કહ્યું - 'હું પરિવારનો ભાગ છું



ગોવિંદા અને સુનીતા આહુજાના સંબંધોને લઈને ચાલી રહેલી ચર્ચાઓ વચ્ચે તેમની ભાણેજ અને એક્ટ્રેસ આરતી સિંહે પ્રતિક્રિયા આપી છે. તાજેતરમાં એક કાર્યક્રમમાં પાપારાઝીએ તેને મામા ગોવિંદા અને મામી સુનીતાના સંબંધો વિશે સવાલ કર્યો. આરતીએ કહ્યું કે, તે પોતાનાથી મોટાના મામલામાં બોલતી નથી અને આ પરિવારનો અંગત મામલો છે.તેણે કહ્યું કે, જે અનુભવે છે, તે પરિવારના લોકો સાથે શેર કરશે, દુનિયાને જણાવવાની જરૂર નથી. આ દરમિયાન તેણે વિવાદથી ફેટેજ લેવાનો પ્રયાસ કરનારાઓ પર પણ કટાક્ષ કર્યો.ગોવિંદા અને સુનીતા આહુજાના સંબંધોને લઈને છેલ્લા કેટલાક સમયથી સતત સમાચાર આવી રહ્યા છે. આ દરમિયાન આરતી સિંહને આ મામલે સવાલ કરવામાં આવ્યો, તો તેણે જાહેરમાં ટિપ્પણી કરવાનો ઇનકાર કરી દીધો.આરતીએ કહ્યું કે, તે પોતાનાથી મોટાઓની વચ્ચે બોલતી નથી. તેણે તેને ગોવિંદા અને

તંત્રી સ્થાનેથી..

ભારતમાં ૧ સપ્ટેમ્બર, ૨૦૨૬ થી આંતરરાષ્ટ્રીય મુસાફરો માટે ફરજિયાત ભૌતિક બોર્ડિંગ પાસ સ્ટેમ્પિંગ રદ

ભારતીય એરપોર્ટ પરથી મુસાફરી કરતા આંતરરાષ્ટ્રીય મુસાફરો માટે સારા સમાચાર. ભારતીય એરપોર્ટ પરથી ઉડાન ભરતા હવાઈ મુસાફરોને હવે ભૌતિક બોર્ડિંગ પાસ રાખવાની જરૂર રહેશે નહીં કારણ કે ઈમિગ્રેશન અધિકારીઓએ ૧ સપ્ટેમ્બરથી આ દસ્તાવેજ પર સ્ટેમ્પિંગ દૂર કરવાનો નિર્ણય લીધો છે. તેના બદલે, વિદેશમાં મુસાફરી કરતા લોકોએ ઈમિગ્રેશન ક્લિયરન્સ માટે તેમના સ્માર્ટફોન પર ઈ-બોર્ડિંગ પાસ રજૂ કરવો પડશે, અધિકારીઓએ જણાવ્યું.બ્યુરો ઓફ ઈમિગ્રેશન સત્તાવાર નિર્દેશ જારી કરે છે.ગૃહ મંત્રાલય (રક્ષેછ) હેઠળના બ્યુરો ઓફ ઈમિગ્રેશન (ઈ) એ તાજેતરમાં એરપોર્ટ અધિકારીઓને સત્તાવાર નિર્દેશ આપ્યા પછી આ વિકાસ થયો છે જ્યારે એજન્સીને જાણવા મળ્યું કે ઈમિગ્રેશન હેતુઓ માટે બોર્ડિંગ પાસ પર ભૌતિક સ્ટેમ્પિંગ મુસાફરોને "અસુવિધા" પહોંચાડી રહ્યું છે. "અયોગ્ય અથવા ખોટા" સ્ટેમ્પિંગને કારણે બોર્ડિંગ પાસ વાંચવામાં ભૂલોના કિસ્સાઓ પણ નોંધાયા હતા અને તેથી, આ પ્રક્રિયાને દૂર કરવાનો નિર્ણય લેવામાં આવ્યો હતો, અધિકારીઓએ જણાવ્યું. તેમજ અધિકારીઓએ ઉમેર્યું હતું કે, આ બાબતની રૂ દ્વારા તપાસ કરવામાં આવી છે અને હવે દેશના તમામ આંતરરાષ્ટ્રીય એરપોર્ટ પર ઈમિગ્રેશન કાઉન્ટર પર ભૌતિક બોર્ડિંગ પાસ અને બોર્ડિંગ પાસ પર સ્ટેમ્પિંગની ફરજિયાત જરૂરિયાતને દૂર કરવાનો નિર્ણય લેવામાં આવ્યો છે.ભૌતિક બોર્ડિંગ પાસ સ્વીકારવામાં આવશે પરંતુ સ્ટેમ્પ કરવામાં આવશે નહીં

ગાંધીનગર મહાનગરપાલિકા ની ફુડ સેફ્ટી શાખા દ્વારા ગઈકાલ મોડી રાત સુધી પ્રખ્યાત

ઘ-૫ રાત્રિ ખાણીપીણી બજાર તેમજ આજરોજ ફરાઈ ચાર રસ્તા,મુંડાલ તેમજ સેક્ટર-૦૬ ઇસ્કોન ગાંઠિયાની તપાસ, બિનઆરોગ્યપ્રદ ૩૯ ફિગ્રા ખાદ્યચીજનો જથ્થો નાશ, ૦૩ ને ઇમ્બ્રુવમેન્ટ નોટીસ



ગાંધીનગર મહાનગરપાલિકાની ફુડ સેફ્ટી શાખા દ્વારા તા. ૨૨/૦૮/૨૦૨૬ ના રોજ સેક્ટર ૧૬ માં આવેલ પ્રખ્યાત ઘ-૫ ખાણીપીણી બજારમાં મોડી રાત્રી સુધી તપાસ કરવામાં આવી જેમાં “ફુડ સેફ્ટી એન્ડ સ્ટાન્ડર્ડ્સ એક્ટ ૨૦૦૬” હેઠળ ૦૮ પેઢીઓની તપાસ હાથ ધરવામાં આવેલ.જેમાં ખાદ્યચીજવસ્તુઓની ગુણવત્તાની ચકાસણી કરવામાં આવી. ઉક્ત સ્થળો એ ઉક્ત ધારા હેઠળના સેનીટેશન અને હાઈજનીક જોગવાઈ મુજબના શિડ્યુલ-૪ ની જોગવાઈઓ અનુસાર કરવામાં આવેલ ઈન્સ્પેક્શન દરમિયાન સેનિટેશન તેમજ હાઈજનિક કન્ડિશન અન્વયે માલુમ પડેલ ક્ષતિઓ અન્વયે ૦૨ પેઢી છ૧ ચાઈનીઝ, ભાવનાબેન રાવલ તથા ચસ્કો ફાસ્ટ ફુડ ને ઈમ્બ્રુવમેન્ટ નોટિસ આપવામાં આવેલ છે. આ ઉપરાંત અમરશક્તિ ફાસ્ટ ફુડ , ચારભુજા ફાસ્ટ ફુડ , મિલન ભાજપાઉ એન્ડ પિઝા , ચાયવાલે,રામદેવ ફાસ્ટ ફુડ વિગેરે પેઢીઓની પણ ખાસ તપાસ હાથ ધરવામાં આવેલ વધુમા આ અલગ અલગ પેઢીઓમાંથી કુલ ૦૬ નમુનાઓ પૃથ્થકરણ માટે લેવામાં આવ્યા.જે પૈકી છ૧ ચાઈનીઝ માંથી મિશ્ર હાડી (તૈયાર ખોરાક) , હક્કા નુડલ્સ (તૈયાર ખોરાક) ના નમુનાઓ તેમજ ભાવના બેન રાવલ પેઢીમાંથી પનીર ટીકા (તૈયાર ખોરાક) , સેવ ટામેટાનું શાક (તૈયાર ખોરાક) અને ચસ્કો ફાસ્ટ ફુડમાંથી અવર લો ફેટ હાઈ પનીર તથા અવર ફેશ પનીર ના નમુનાઓ લેવામાં આવેલ છે જે નમુનાઓના



પૃથ્થકરણ અહેવાલ આવ્યેથી આગળની કાયદેસરની કાર્યવાહી કરવામાં આવશે.

આ ઉપરાંત આજરોજ તા. ૨૩/૦૮/૨૦૨૬ ના રોજ કરાઈ ચાર રસ્તા ખાતે આવેલ મારુતિનંદન રેસ્ટોરન્ટ ખાતે તપાસ હાથ ધરતા તે પેઢીને પણ હાઈજન અને સેનીટેશન કંડીશન બાબતે ક્ષતિઓ જોવા મળતા ઈમ્બ્રુવમેન્ટ નોટીસ આપવામાં આવેલ છે. વધુમાં ઈમ્બ્રુવમેન્ટ નોટીસ આપેલ પેઢીઓમાં જો સુધારો નહી જણાય તો આગળની સખત કાયદેસર ની કાર્યવાહી હાથ ધરવામાં આવશે અને ૦૪ ફિગ્રા જેટલો બિનઆરોગ્યપ્રદ ખાદ્યચીજ નો જથ્થો નાશ કરાવવામાં આવ્યો છે. આ ઉપરાંત તે વિસ્તારની ટી પોસ્ટ તેમજ કેરાલા કિચન નામની રેસ્ટોરન્ટની પણ તપાસ કરવામાં આવેલ જે પૈકી કેરલા કિચનમાંથી થટ્ટે ઘી પુડી ઇડલી (તૈયાર ખોરાક) તથા રેવા ઓનિયન મસાલા બેસા (તૈયાર ખોરાક) ના નમુનાઓ લેવામાં આવેલ.આ ઉપરાંત ઈસ્કોન ગાંઠિયા, સેક્ટર-૦૬ તેમજ સર્વોત્તમ હોટલ,મુંડાલ માં પણ તપાસ કરવામાં આવી જેમાંથી મિશ્ર વેજ શબ્જ તથા દાલ ફાપ ના નમુનાઓ લેવામાં આવેલ. જે નમુનાઓના પૃથ્થકરણ અહેવાલ આવ્યેથી આગળની કાયદેસરની કાર્યવાહી કરવામાં આવશે.

ઉક્ત પેઢીઓ સહિત ઘ-૫ ખાણીપીણી બજારની અન્ય તમામ પેઢીઓને પણ ગુણવત્તાયુક્ત અને સ્વાસ્થ્યપ્રદ ભોજન આપવામાં આવે



તે સુનિશ્ચિત કરવા સૂચનાઓ તેમજ મોડી રાત્રે તે બાબતેની સમજ પણ

અમદાવાદના પ્રીમિયમ સફેદ પરિંદે ગરબાનું લોચિંગ, ૧૬-૧૭ ઓક્ટોબરે યોજાશે

નવરાત્રિને આડે હવે ૨ મહિના જેટલો સમય બાકી છે, ત્યારે અમદાવાદના જાણીતા સફેદ પરિંદે ગરબાનું આ વર્ષે પણ આયોજન કરાયું છે અને ૨૨ ઓગસ્ટે લોચિંગ કરી દેવાયું છે. આ વર્ષે પ્રીમિયમ ગરબા ૧૬ અને ૧૭ ઓક્ટોબરના રોજ યોજાશે, જેના એક દિવસના પાસની કિંમત ૭,૫૦૦થી લઈને ૧૫ હજાર સુધીની હશે. આ ઉપરાંત ૧૦ હજાર લોકો એક સાથે ગરબા રમે

જગ્યા છે, પણ અમે ૨,૦૦૦થી ૨,૫૦૦ પબ્લિક જ લઈએ છીએ. દર વખતે જેમ અમને પ્લોટમાં સ્પેશિયલ જગ્યા મળે અને ખેલૈયાઓ આરામથી રમી શકે. ગરબાની જગ્યા અને આર્ટિસ્ટ કોણ છે તે એક-બે દિવસ પછી લોન્ચ કરીશું.પાસની કિંમતમાં ફુડ ઈન્ક્લુડિંગ છે, જેમાં ૧૫થી ૨૦ અલગ-અલગ પ્રકારના ઓપશન ઈન્ક્લુડિંગ આવશે, હાઈ-ટી આવશે, પ્લસ પાર્કિંગ અને પાણી

બધું ફ્રીમાં રહેશે. આ વખતે હેડ મસાજ, લેગ મસાજ બધું રાખ્યું છે. સાથે અમે ફી ફિક્સ્ટ રાખ્યા છે, જેમાં ટી-શર્ટ, સ્ને વગેરે જેવી વસ્તુઓ છે. જે લોકો આવશે એમને રિટર્ન ગિફ્ટ આપીશું, ઘણું બધું રાખ્યું છે.

વધુમાં આયોજક નમ્રતાએ જણાવ્યું કે, અમારા ૭,૫૦૦થી પાસના રેટ સ્ટાર્ટ થાય છે. ફેઝ ૧, ફેઝ ૨, ફેઝ ૩ એમ પાસના રેટ અપડેટ થતા જશે.

સ્પેસમાં સેટેલાઈટ રી-ફ્યુલિંગ, દવાઓ બનાવવાની તૈયારી: પીએમને મળેલા સ્પેસ સ્ટાર્ટઅપ્સના ફાઉન્ડર્સે યોજનાઓ જણાવી



સ્પેસમાં પેટ્રોલ પંપ, કચરો હટાવનારા રોબોટ અને હવામાં તરતી દવાઓ. ભારતનો સ્પેસ સેક્ટર હવે ફિલ્મોમાં દેખાતી ટેકનોલોજીને સાચી કરવા પર કામ કરી રહ્યું છે. વડાપ્રધાન નરેન્દ્ર મોદીએ દેશના ૨૦ સ્પેસ સ્ટાર્ટઅપ્સના સ્થાપકો સાથે ખાસ વાતચીત કરી હતી. પીએમએ ખાતરી આપી કે સરકાર ઉદ્યોગસાહસિકોનો સાથ

ક્યારેય નહીં છોડે. જોખમ લેનારાઓને પૂરો સહયોગ મળશે. સ્કાયરૂટે પીએમ મોદીને જણાવ્યું કે ૧૮ જુલાઈએ ભારતના પહેલા પ્રાઈવેટ રોકેટથી સેટેલાઈટ્સને સફળતાપૂર્વક ઓર્બિટમાં સ્થાપિત કરવામાં આવ્યા હતા. કંપનીએ અત્યાર સુધીમાં ૩ ફેક્ટરીઓ તૈયાર કરી લીધી છે, જેમાં દર મહિને એક રોકેટ બનાવવાની ક્ષમતા

છે. હૈદરાબાદની સ્કાયરૂટ એરોસ્પેસે શનિવાર, ૧૮ જુલાઈના રોજ ભારતનું પહેલું પ્રાઈવેટ ઓર્બિટલ રોકેટ વિક્રમ-૧ લોન્ચ કર્યું હતું. આ સફળ લોન્ચ પછી પીએમ મોદીએ સ્ટાર્ટઅપ ફાઉન્ડર સાથે ફોન પર વાત કરી હતી. હૈદરાબાદની સ્કાયરૂટ એરોસ્પેસે શનિવાર, ૧૮ જુલાઈના રોજ ભારતનું પહેલું પ્રાઈવેટ ઓર્બિટલ રોકેટ વિક્રમ-૧ લોન્ચ કર્યું હતું. આ સફળ

લોન્ચ પછી પીએમ મોદીએ સ્ટાર્ટઅપ ફાઉન્ડર સાથે ફોન પર વાત કરી હતી. જેમ રસ્તા પર ગાડીનું પેટ્રોલ ભરાવવા માટે આપણે પંપ પર જઈએ છીએ, તેમ જ અંતરિક્ષમાં સેટેલાઈટ્સનું ઈંધણ પુરું થઈ જાય છે. એક ભારતીય કંપની એવી ટેકનિક બનાવી રહી છે, જે હવામાં જ ઉડતા સેટેલાઈટ્સ સાથે જોડાઈને તેમાં ફરીથી પેટ્રોલ-ડીઝલની જેમ ઈંધણ ભરી દેશે. આનાથી કરોડોના સેટેલાઈટ્સ નકામા

નહીં થાય. જ્યારે પૃથ્વી પર કોઈ દવા બનાવવામાં આવે છે, ત્યારે ગુરુત્વાકર્ષણના ખેંચાણને કારણે તેના કેમિકલ્સ અને પ્રોટીન બરાબર મિક્સ થઈ શકતા નથી અથવા નીચે બેસવા લાગે છે. આનાથી વિપરીત, અંતરિક્ષમાં દવાઓ અને પ્રોટીન કોઈ પણ ખેંચાણ વગર શુદ્ધ રૂપમાં એકબીજા સાથે ભળે છે. આનાથી દવાઓ બનાવવાની રીત અત્યંત સચોટ અને સ્પષ્ટ બને છે.



ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



NOG SSN 0089

વિષય:રક્ષાબંધન

શીર્ષક : રાખડી

શબ્દ :૨૫૦ પ્રકાર : ગદ્ય

આખું વર્ષ રાહ જોવડાવીને, જ્યારે આ દિવસ આવતો ત્યારે પૂજાની ખુશીનો સમુદ્ર હિલોળા લેતો. પૂજાને એક ભાઈ જે તેના કરતાં સાત વર્ષ નાનો હતો.પૂજાને તે ખૂબ પ્યારો. , આભના તારા ગણી શકાય, પૂજાના સુંદર વાળની લટ ગણી શકાય પણ પૂજા તેના ભાઈ માટેનો પ્યાર સમજવો મુશ્કેલ. પૂજાના માતા અને પિતા ભાઈ બહેનની જોડી જોઈ ખૂબ હરખાતા. પૂજા ભાઈના ઉછેરથી માડી ભણવાની પ્રવૃત્તિ નું ખૂબ ચોકસાઈથી ધ્યાન રાખી રહી હતી.

રક્ષાબંધનના દિવસે તેને નવા કપડાં પહેરાવી, લલાટે સુંદર તિલક કરતી પાટલા પર બેસાડી તેની પૂજા કરી આરતી ઉતારી રાખડી તેની જમણી કલાઈ પર બાંધતી. પાવન પણ પોતાની દીદીને ખૂબ ચાહતો

હતો. ભાઈ બહેનનો નિર્મળ પ્રેમ દિવસ રાત પાંગરતો.

વર્ષો વીતી ગયા પૂજાના લગ્ન લેવાયા અને પૂજા પ્રેમલને પરણી અમેરિકા ગઈ. સમયસર રાખડી મોકલતી, ફોન કરતી. પણ બચપનના એ દિવસો ભૂલી ન શકતી. બે વર્ષ પછી પ્રેમલના નાના ભાઈના લગ્નમાં આવ્યા. રક્ષાબંધનનો તહેવાર વહેલો ઉજવ્યો. પાવન પણ દીદીને હાથે રક્ષા બંધાવી ખુશ થયો.

આજે વર્ષો પછી પૂજા ભારત આવી હતી. રક્ષાબંધન દર વર્ષની જેમ આવી. પૂજા મમ્મી અને પપ્પાને મળવા આવી હતી. ગયા વર્ષે આ દિવસે પાવનને રાખડી બાંધવા ઘરે બોલાવ્યો. રસ્તામાં ગાડી ખીણમાં ઉથલી પડી. તેની લાશ પણ જોવા નહોતી મળી.

રાખડી સૂતરના કે રેશમના ધાગાથી બને.જે પ્યારના તાંતણે મજબૂત બને છે.આજે પૂજાનું દર્દ હું અનુભવી રહી હતી. મારા બંને ભાઈ વિદાય થયા ત્યારે. એક સંતોષ હતો બંને ૮૦ વર્ષની ઉપરના હતા. તબિયત નરમ હતી. ભાઈ અને બહેનનો આ સુંદર તહેવાર અમર રહે.

પ્રવિણા કડકિયા

★★★★★NOG. SS No: 194

વિષય : રક્ષાબંધન

શીર્ષક : રક્ષાબંધન

પ્રકાર :પદ્ય ,શબ્દ : ૭૧

"ભાઈબહેનના પવિત્ર પ્રેમનું, અનુભવાય છે જેમાં મોલ, વીરાના કાંડે બંધાઈને રાખડી, સાચેજ બનતી અણમોલ.

તિલક લગાવી ભાઈને ભાલે, રણકતી બેહની મીઠાબોલ, સરસજીવન જીવે મારો ભાઈલો, કરે કાયમ કિલ્લોલ.

રાખડી બાંધતા ઈશ્વર પાસે, માંગતી એક કોલ, ભાઈની સ્વસ્થતાને સુખાકારીમાં,ના પડે કદીય ઝોલ.

નટખટ છેડછાડે મીઠાઈ ખવડાવતા, પ્રેમથી થતી તરબોળ, સ્પર્શતા પસલીને એ અનુભવે,પ્રેમ ભાઈનો અમોલ.

પ્રાર્થતી પ્રભુને કે રહે કાયમ,આવો પ્રેમાળ માહોલ, અમારોસંબંધ રહે ચિરંજીવ,પ્રભુ સાંભળજે આ બોલ." નામ : ખ્યાતિ જીગર દેસાઈ. (અમદાવાદ)

"હું કુંવારો ખરો! કિન્તુ, બ્રહ્મચારી નથી!" - અટલજીની રાજનીતિ અને ઈન્સાનિયત!લેખક: સુનીલ રાજેન્દ્ર બર્મન (સંત સુરા)

"હું કુંવારો ખરો! પરંતુ, બ્રહ્મચારી નથી!(અટલ બિહારી બાજપાઈ)" અર્થાત,કહેવાનો ભાવાર્થ એ છે કે, "કુદરતી રીતે સંભવતઃસ્વપનદોષ થયેલ હોય અને / અથવા નિર્દોષ માનવ સ્વભાવ મુજબ કદાચ સહવાસનો આનંદ માણ્યો હોય વગેરે., " એવો અર્થઘટન પણ તારવી શકાય! ખેર,વ્યક્તિના અંગત જીવન પર ડોકિયાવૃત્તિ નહીં કરી અત્રે એ નિખાલસપૂર્વક એ સ્પષ્ટ કરવું રહ્યું કે, "કુંવારા ખરા પણ છેવટે એક માણસ પણ ખરાને!?"મૂળેથી મુદલે..!રાજકારણમાં ઘણા નેતા આવ્યા અને ગયા. પણ કેટલાક નેતા એવા હોય જે એક વાક્યથી દિલ જીતી લે. અટલ બિહારી વાજપેયી એવા જ નેતા હતા. તેમની પાસે તલવાર નહોતી, તોપ નહોતી. હતી તો માત્ર શબ્દોની તાકાત અને એ શબ્દોની તાકાતનું સૌથી મોટું ઉદાહરણ છે તેમની આ લાઈન: "હું કુંવારો ખરો, કિન્તુ બ્રહ્મચારી નથી!"

ભાગ ૧: સવાલનો જન્મ અને જવાબની જાદુગરી

સમય હતો ૮૦-૯૦નો દાયકો. વાજપેયી જી વિપક્ષના નેતા. દેખાવે રાજર્ષિ જેવા, ભાષણમાં કવિ જેવા. પત્રકારો, કાર્યકર્તા બધાને એક જ સવાલ: "અટલજી, તમે આટલા સારા છો તો લગ્ન કેમ નથી કર્યા? શું તમે બ્રહ્મચારી છો?"

જવાબમાં તેઓ પહેલા હસતા. પછી પાઈપમાંથી ધુમાડો કાઢીને કહેતા: "હું કુંવારો ખરો, કિન્તુ બ્રહ્મચારી નથી!"

સભામાં તાળીઓનો ગડગડાટ. વિરોધી પણ હસી પડતા.

ભાગ ૨: એક વાક્ય, બે અર્થ

આ લાઈનમાં રાજનીતિ પણ છે અને ફિલસૂફી પણ.

૧. કુંવારો ખરો = દેશ પ્રત્યે સમર્પણ વાજપેયી જીએ લગ્ન ન કર્યા. કારણ? તેમણે કહ્યું હતું "મારી પત્ની ભારતમાતા છે". પરિવાર ન હોવાથી તેમને કોઈ મોહ નહોતો. રાતે ૨ વાગે પણ દેશના કામ માટે તૈયાર. પાકિસ્તાન બસ યાત્રા હોય કે કારગિલ યુદ્ધ, પરમાણુ પરીક્ષણ હોય કે આર્થિક સુધારા - બધું એકલા ખભે ઉપાડ્યું. કુંવારા રહીને તેમણે સાબિત કર્યું કે ત્યાગ વગર મોટા નિર્ણય ન લઈ

શકાય.

૨. બ્રહ્મચારી નથી = જીવન પ્રત્યેનો પ્રેમ પણ તેઓ ઋષિ નહોતા. તેમને શાયરીનો શોખ. "કદમ મિલાકર ચલના હોગા" જેવી કવિતા લખી. મિત્રો સાથે બેસીને પીવાનો, ખાવાનો, ગઝલ સાંભળવાનો શોખ. તેમણે કહ્યું: "સન્યાસી બનીને દેશ નહીં ચાલે. દેશ ચલાવવા માટે દુનિયાને સમજવી પડે".

એટલે તેઓ ત્યાગી પણ હતા અને ભોગી પણ. કવિ પણ હતા અને કુશળ વહીવટકર્તા પણ.

ભાગ ૩: આ લાઈનમાં છુપાયેલી ૩ મોટી શિખામણ

૧. પ્રામાણિકતા: આજના જમાનામાં બધા પોતાને "સાધુ" બતાવવા માંગે. વાજપેયી જીએ કહ્યું "હું માણસ છું". ખામી છુપાવી નહીં. ૨. સંતુલન: જીવનમાં કંતવ્ય અને આનંદ બંને જરૂરી. ફક્ત કામ કરશો તો મશીન બની જશો. ફક્ત મોજ કરશો તો સ્વાર્થી બની જશો. ૩. હાજરજવાબીપણું: સૌથી કપરા સવાલનો જવાબ પણ હાસ્યથી આપી દીધો. ગુસ્સો ન કર્યો, નારાજ ન થયા.

ભાગ ૪: વિરોધીઓ પણ દીવાના હતા

સંસદમાં જ્યારે વાજપેયીજી બોલવા ઉભા થાય, તો આખું ગૃહ શાંત. પ્રણવ મુખર્જી, સોમનાથ ચેટર્જી જેવા વિરોધી પણ કહેતા "અટલજી બોલે એટલે સાંભળવું પડે"!. કારણ? તેમની ભાષામાં કડવાશ નહોતી. કટાક્ષ હતો, પણ સંસ્કાર સાથે!એકવાર કોઈએ પૂછ્યું "તમને સત્તાનો મોહ નથી?" તો કહે: "સત્તા રમકડું છે, મળે તો રમો, તૂટે તો ફેંકી દો"!

એ વાસ્તે પરામર્ષ બાદ નિષ્કર્ષ:

"હું કુંવારો ખરો, કિન્તુ બ્રહ્મચારી નથી!" - આ માત્ર લાઈન નથી!આ અટલજીનું જીવનદર્શન છે. દેશ માટે જીવો, પણ જીવનને શાપ ન આપો!સત્તા કરો, પણ સત્તાના અહંકારમાં માણસાઈ ન ભૂલો! આજે જ્યારે રાજકારણમાં ગાળાગાળી ચાલે છે, ત્યારે અટલજીની આ લાઈન યાદ આવે છે!કેમ કે રાજનીતિનો મતલબ ઝડપો નહીં, લોકોનું દિલ જીતવાનું છે અને એ કળા અટલજી સિવાય કોઈ ન જાણી શક્યું! લેખક:સુનીલ રાજેન્દ્ર બર્મન (સંત સુરા)સુરત

ઉમરેઠ સંતરામ મંદિરના મહંત ગણેશદાસ ની પાલખીયાત્રા નીકળી વિશાળ સંખ્યામાં ભક્તો જોડાયા નવા મહંત તરીકે નિર્ગુણદાસ મહારાજની ચાદર વિધિ થઈ

ઉમરેઠ સંતરામ મંદિરના મહંત શ્રી ગણેશદાસજી મહારાજની પાલખીયાત્રા માં ભક્તો મોટી સંખ્યામાં જોડાયા હતા. પાલખી યાત્રા શ્રી સંતરામ મંદિર ખાતે થી નિકળી મંદિર પ્રદક્ષીણા કરી નીજ મંદિરમાં પરત ફરી હતી જ્યા ભક્તો માટે શ્રી ગણેશદાસજી ના પાર્થીવ દેહ ને દર્શનાર્થે રાખવામાં આવ્યો હતો ત્યાર બાદ શ્રી સંતરામ મંદિર ની પરંપરા મુજબ શ્રી ગણેશદાસજી મહારાજ ની સમાધી વિધિ યોજાઈ હતી. આ સમયે સંતરામ મંદિર ની વિવિધ શાખાના મહંતશ્રીઓ સહીત , શ્રી સ્વામિનારાયણ મંદિર ની વિવિધ શાખાના સંત મહંતશ્રીઓ અને ઉમરેઠ મત વિસ્તારના ધારાસભ્ય હર્ષદભાઈ પરમાર, ઉમરેઠ મત વિસ્તારના પૂર્વ ધારાસભ્ય જયંતભાઈ પટેલ (બોસ્કી) , આર્ષદ જિલ્લા પૂર્વ સાંસદ ભરતસિંહ સોલંકી, ઉમરેઠ શહેર અને તાલુકા ના ભાજપ તેમજ કોંગ્રેસના હોદેદારો અને કાર્યકરો ઉપસ્થિત રહી સદગત ને શ્રધ્ધાંજલી અર્પણ કરી હતી.



ઉમરેઠ સંતરામ મંદિરના મહંત પદે પ.પુ.શ્રી નિર્ગુણદાસજી ની ચાદર વિધિ કરાઈ. ઉમરેઠ સંતરામ મંદિરના મહંત શ્રી ગણેશદાસજી મહારાજ બ્રહ્મલીન થતા હવે ષષ્ટમ ગાદીપતી તરીકે નડિયાદ સંતરામ મંદિરમાં પોતાની સેવા આપતા પ.પુ.શ્રી નિર્ગુણદાસજી મહારાજ

ની ચાદર વિધી આજે પ.પુ.ગણેશદાસજી મહારાજ ની સમાધી વિધિ પૂર્વે કરવામાં આવી હતી. હવે તા.૭/૮/૨૦૨૬ ને સો મવારના રોજ પ.પુ.શ્રી ગણેશદાસજી મહારાજ ની શ્રધ્ધાંજલી સભા ના દિવાએ શ્રી નિર્ગુણદાસ ની ચાદર વિધિ પણ કરવામાં આવશે તેમ મંદિર ના સુરો

દ્વારા જાણવા મળ્યું હતુ.બ્રહ્મલીન પ.પુ.શ્રી ગણેશદાસજી મહારાજ ને શ્રધ્ધાંજલી વ્યક્ત કરવા ઉમરેઠના બજારો સ્વયંભૂ સજ્જડ બંધ રહ્યા હતા. નગરના વિવિધ મહાજન સહીત વહેપારીઓ બંધમાં જોડાયા હતા અને શ્રી ગણેશદાસજી મહારાજ પ્રત્યે પોતાની સંવેદના વ્યક્ત કરી હતી.

યાણાસાવલી પગાર કેન્દ્ર શાળાના શિક્ષક નિરવકુમાર પંચાલનું વસ્તી ગણતરીનું સૌથી ઝડપી કાર્ય પૂર્ણ કરવા બદલ સન્માન કરવામાં આવ્યું



મહીસાગર જિલ્લાના કોઠંબા તાલુકાની ખારોલ પ્રા. શાળામાં નવીન કોઠંબા તાલુકાના ૮૦ માં સ્વાતંત્ર્ય પર્વની ઉજવણી દરમ્યાન તારીખ ૧૫ મી ઓગષ્ટ ૨૦૨૬ ને શનિવારના રોજ કોઠંબા તાલુકામાં સૌપ્રથમ અને સૌથી ઝડપી વસ્તી ગણતરી-૨૦૨૬ નું પ્રથમ તબક્કામાં

વસ્તી ગણતરીદાર તરીકે કાર્ય પૂર્ણ કરવા બદલ લુણાવાડા તાલુકાના મધવાસ ગામના વતની અને કોઠંબા તાલુકાની થાણાસાવલી પગારકેન્દ્ર શાળાના શિક્ષક નિરવકુમાર કનેયાલાલ પંચાલનું કોઠંબા મામલતદારશ્રી એ.એ.દેસાઈ સાહેબ, નાયબ મામલતદારશ્રી જગદિશભાઈ પટેલ સાહેબ, કારોબારી ચેરમેનશ્રી ભલવેન્દ્રકુમાર પટેલ સાહેબના વરદ હસ્તે પ્રશસ્તિ પત્ર દ્વારા વિશેષ સન્માન કરવામાં આવ્યું.શિક્ષક નિરવકુમાર પંચાલે કાળઝાળ ગરમી, તડકા તથા ભૂખ,તરસની પરવા કર્યા વિના અથાક મહેનત,ખંત અને સખત પરિશ્રમ કરીને સૌંપેલ વિસ્તારમાં ઝૅન્મ બ્લોક નંબર ૧૭ ના કુલ ૭ ફળિયામાં ૩૫૧ ઘરના ૧૪૦૦ કરતા પણ વધારે નાગરિકોની ગેર ટુ ગેર મુલાકાત કરી હતી અને ઘર નંબર આપ્યા હતા તથા માહિતી એકઠી કરી હતી તથા રાત દિવસ સતત ઉજાગરા કરીને પણ એપ્લીકેશનમાં ઓનલાઈન કામગીરી સૌ પ્રથમ અને ઝડપથી પુર્ણ કરી હતી તે બદલ તેમનું પ્રશસ્તિ પત્ર દ્વારા વિશેષ સન્માન કરવામાં આવ્યું હતું.વસ્તી ગણતરી-૨૦૨૬ ના પ્રથમ તબક્કા દરમ્યાન વસ્તી ગણતરીદાર તરીકે મને સૌંપેલ દરેક ઘરની,પરિવારની ગેર ટુ ગેર મુલાકાત કરી હતી તથા ઘર નંબર આપ્યા હતા. મારા વસ્તી ગણતરી વિસ્તારમાં ઝૅન્મ બ્લોક નંબર ૧૭ ના કુલ ૭ ફળિયામાં આવેલ કુલ ૩૫૧ ઘર અને ૧૪૦૦ કરતા વધારે નાગરિકોની માહિતી સચોટ, પારદર્શક અને ચોકસાઈ સાથે મેળવી હતી. કાળઝાળ ગરમીમાં સખત મહેનત, લગન તથા પરિશ્રમથી ઝડપથી અને સૌપ્રથમ ઓનલાઈન કામગીરી પૂર્ણ કરી હતી.

નિરવકુમાર કનેયાલાલ પંચાલ



અમદાવાદમાં ડ્રાઈવિંગ સિનેમા પાસે આવેલી હિમાલય મોલમાં.. જરી.જરૈહીજ... ગ્લોબલ ગુજરાતના ગરબા શુપ દ્વારા સુંદર આયોજન ના આયોજક. વિધિ દોષી અને સંગીતા પુરોહિત દ્વારા ખુબ સુંદર આયોજન કરવામાં આવ્યું જેમાં. અનેક યુવતીઓ ભાગ લીધો સાથે ગરબા ની રમઝટ પણ બોલાવવામાં આવી.... રિપોર્ટર હિતેશ દવે

૭૭મો વન મહોત્સવ : અરવલ્લી જિલ્લામાં જિલ્લા કક્ષાની મેઘરજ ખાતે ઉજવણી

અરવલ્લી જિલ્લામાં પર્યાવરણ સંરક્ષણ, વન વિસ્તારના સંવર્ધન અને જનભાગીદારીથી હરિયાળી વધારવાના સંકલ્પ સાથે ૭૭મા વન મહોત્સવની જિલ્લા કક્ષાની ઉજવણી મેઘરજ ખાતે ઉત્સાહભેર કરવામાં આવી હતી. આદિજાતિ વિકાસ તથા અગ્ર અને નાગરિક પુરવઠા મંત્રીશ્રી પી.સી.બરંડાના અધ્યક્ષસ્થાને વન મહોત્સવ ઉજવાયો. વન મહોત્સવ અંતર્ગત યોજાયેલા કાર્યક્રમમાં ઉપસ્થિત મહાનુભાવોના હસ્તે વૃક્ષારોપણ કરવામાં આવ્યું હતું. સાથેજ જિલ્લાની વિવિધ લાભાર્થીઓને ચેક, પ્રશસ્તિપત્ર અને પ્રમાણપત્ર અર્પણ કરવામાં આવ્યાં.

આ પ્રસંગે લોકોને સંબોધિત કરતાં મંત્રીશ્રી

પી.સી.બરંડાએ જણાવ્યુકે દર વર્ષે આપણે વૃક્ષો વાવી વનવિસ્તારના વિસ્તરણ માટે કામગીરી કરીએ છીએ. આ વર્ષે ૩૫ લાખથી વધુ વૃક્ષોનું વાવેતર કરવાનું આયોજન છે. એક પેડ માં કે નામ અંતર્ગત પણ મોટીસંખ્યામાં વૃક્ષોનું વાવેતર થયું છે. આજે આપણે સૌએ વધુમાં વધુ વૃક્ષો વાવી તેનું જતન-સંવર્ધન કરવાનો સંકલ્પ લેવો જોઈએ. વન મહોત્સવ માત્ર વૃક્ષારોપણ પૂરતો સીમિત ન રહે, પરંતુ વાવેલા વૃક્ષોની યોગ્ય માવજત અને સંરક્ષણ દ્વારા તેને લોકભાગીદારીના અભિયાન તરીકે આગળ વધારવા પર પણ તેમણે ભાર મૂક્યો હતો.

આજના કાર્યક્રમમાં લોકોને સંબોધિત કરતા જિલ્લા

પંચાયત પ્રમુખશ્રી મયુર પટેલએ સરકાર દ્વારા પર્યાવરણનું સંતુલન જાળવવામાં વૃક્ષો અને વનોની મહત્વપૂર્ણ ભૂમિકા અંગે લોકોને જણાવ્યું હતું. વધતું પ્રદૂષણ, જળસંકટ અને આબોહવામાં થઈ રહેલા ફેરફારો સામે વૃક્ષારોપણ તથા વન સંરક્ષણ મહત્વપૂર્ણ ઉપાય હોવા અંગે પણ તેમણે જણાવ્યું હતું.

અરવલ્લી જિલ્લામાં વન મહોત્સવ અંતર્ગત વિવિધ સ્થળોએ વૃક્ષારોપણ કાર્યક્રમો યોજા નાગરિકો, શાળાઓ, સંસ્થાઓ તથા વિવિધ વિભાગોને વધુમાં વધુ વૃક્ષારોપણ માટે પ્રોત્સાહિત કરવામાં આવી રહ્યા છે. 'વૃક્ષ વાવો, વૃક્ષ ઉછેરો અને પર્યાવરણ બચાવો'ના સંદેશ સાથે જિલ્લાને વધુ

હરિયાળો અને પર્યાવરણપ્રિય બનાવવાની દિશામાં સૌને સહભાગી બનવા અપીલ કરવામાં આવી હતી.

આજના કાર્યક્રમમાં જિલ્લા પંચાયત પ્રમુખશ્રી મયુર પટેલ, જિલ્લા પોલીસ વડા મનોહરસિંહ જાડેજા , શ્રી પ્રસાદ રવિ રાધાકિષ્ના, ેજી નાયબ વન સંરક્ષકશ્રી, કેવડીયા વિભાગ જૈંછદ્દયજી, ડૉ. ડી.એફ.ઓ.ગઢવીંજી, નાયબ વન સંરક્ષક સામાજિક વનીકરણ વિભાગ, સાબરકાંઠા, શ્રી શ્રીકાન્ત કેલગ્રંદ્રેજી નાયબ વન સંરક્ષક અરવલ્લી વન વિભાગ, જિલ્લા અને તાલુકાના પદાધિકારીઓ, સામાજિક વનીકરણ વિભાગના અધિકારી, કર્મચારીઓ સહિત મોટી સંખ્યામાં લોકો ઉપસ્થિત રહ્યા હતા.

છોટા ઉદેપુર: કસ્તુરબા ગાંધી વિદ્યાલયમાં ડ્રેસ-શૂઝ અને બિલ કૌભાંડના આક્ષેપ



છોટા ઉદેપુરના ઝોજ ખાતે આવેલી કસ્તુરબા ગાંધી વિદ્યાલયમાં ભોજન અને અન્ય સામગ્રીની ખરીદીમાં વાસ્તવિક

કિંમત કરતાં બમણી રકમનું બિલ રજૂ કરાયાં હોવાના આક્ષેપ વચ્ચે વિવાદ વધ્યો છે. આ ઉપરાંત, વિદ્યાર્થીનીઓને નવું સત્ર શરૂ

થયાને બે મહિના થયા છતાં ડ્રેસ-શૂઝ સહિતની સામગ્રી ન મળતાં આદિવાસી સમાજમાં રોષ જોવા મળી રહ્યો છે. તેવામાં સમગ્ર

મામલાની ગંભીરતાને ધ્યાનમાં લઈને જિલ્લા વિકાસ અધિકારી(ફાઈ)એ ત્રણ સભ્યોની તપાસ સમિતિની રચના કરી છે. જેમાં સંબંધિત શિક્ષકોને હાજર રહેવા નોટિસ ફટકારી છે, ત્યારે કૌભાંડી અધિકારીઓમાં ફફડાટ વ્યાપી ગયો છે.છોટા ઉદેપુર ઝોજ ખાતે આવેલી કસ્તુરબા ગાંધી વિદ્યાલયમાં આશરે ૨૦૦ જેટલી વિદ્યાર્થીનીઓ અભ્યાસ કરે છે. વિદ્યાર્થીનીઓ માટે સરકાર દ્વારા હોસ્ટેલ, ભોજન, ડ્રેસ, સ્કૂલ શૂઝ સહિતની વિવિધ સુવિધાઓ પૂરી પાડવામાં આવે છે. જો કે આક્ષેપ મુજબ, હોસ્ટેલના સામાનની ખરીદીમાં રૂ.૮૦ હજાર જેટલાં સામાન સામે સરકારી ચોપડે

રૂ.૧.૫૪ લાખનું ચુકવણું દર્શાવવામાં આવ્યું હોવાનો મુદ્દો સામે આવ્યો છે. આ મામલે એક શિક્ષિકા દ્વારા વાંધો ઉઠાવવામાં આવ્યા બાદ મામલો ઉચ્ચ અધિકારીઓ સુધી પહોંચ્યો છે. ત્યારબાદ સંબંધિત રકમ પરત કરાવવામાં આવી હોવાની પણ ચર્ચા છે. બીજી તરફ, વિદ્યાર્થીનીઓને સ્કૂલ ડ્રેસ, શૂઝ તથા અન્ય જરૂરી સામગ્રી નવું સત્ર શરૂ થયાને બે મહિના થયા છતાં આપવામાં આવી નથી. જેને લઈને આદિવાસી સમાજમાં પણ રોષ જોવા મળ્યો છે. સમગ્ર મામલાની ગંભીરતાને ધ્યાનમાં લઈને જિલ્લા વિકાસ અધિકારીએ ત્રણ સભ્યોની તપાસ સમિતિની રચના કરી છે.

માંડવીના તડકેશ્વર ગામ નજીક કાપડની કંપનીમાં ભીષણ આગ, ધુમાડાના ગોટેગોટાથી અફરાતફરી

સુરતના અરેઠ તાલુકાના તડકેશ્વર ગામ નજીક ‘દ્રૅ. ઝૈડીહ’ ફેક્ટરીમાં ભીષણ આગ ફાટી નીકળી હતી. છત્રીનું કાપડ બનાવતી આ ફેક્ટરીમાં આગ લાગતા ધુમાડાના ગોટેગોટા ઉડ્યા હતા. તડકેશ્વર પોલીસ અને ફાયર ફાઈટરની ટીમે ભારે જહેમત બાદ આગ પર કાબૂ મેળવ્યો. સદનસીબે કોઈ જાનહાનિ થઈ નથી. આગનું કારણ અને નુકસાન અંગે પોલીસ તપાસ ચાલી રહી છે. સુરત જિલ્લાના અરેઠ તાલુકાના તડકેશ્વર ગામ નજીક આવેલી એક કંપનીમાં અચાનક ભીષણ આગ ફાટી નીકળતા અફરાતફરીનો માહોલ સર્જાયો હતો. તડકેશ્વર ગામ પાસે આવેલી ‘દ્રૅ. ઝૈડીહ’ નામની છત્રીનું કાપડ બનાવતી ફેક્ટરીમાં અચાનક આગ લાગી હતી. કાપડનો જથ્થો હોવાને કારણે આગે જોતજોતામાં રૌદ્ર સ્વરૂપ ધારણ કર્યું હતું અને આકાશમાં ધુમાડાના ગોટેગોટા ઉડતા જોવા મળ્યા હતા. ઘટનાની જાણ થતાં જ તડકેશ્વર પોલીસ કાર્ફલો અને ફાયર ફાઈટરની ટીમ તાત્કાલિક ઘટનાસ્થળે દોડી આવી હતી. ફાયર બ્રિગેડના જવાનોએ પાણીનો મારો ચલાવી ભારે જહેમત બાદ આગ પર સંપૂર્ણ કાબૂ મેળવ્યો હતો. સદનસીબે આ દુર્ઘટનામાં કોઈ જાનહાનિના સમાચાર નથી. જોકે, આગ કયા કારણોસર લાગી અને તેમાં કેટલા મિલકતનું નુકસાન થયું છે તે અંગે પોલીસે વધુ તપાસ હાથ ધરી છે.

ઈદ-એ-મિલાદને લઈને ગોમતીપુર, બાપુનગર સહિતના વિસ્તારમાં પોલીસનું ફૂટ પેટ્રોલિંગ

આગામી ૨૬ ઓગસ્ટના રોજ ઈદ મિલાદનો તહેવાર હોવાના કારણે શહેરમાં કાયદો અને વ્યવસ્થાની પરિસ્થિતિ જળવાઈ રહે તેને ધ્યાનમાં રાખીને અમદાવાદ પોલીસ દ્વારા જુલુસના રોડ ઉપર ફૂટ પેટ્રોલિંગ અને મુસ્લિમ સમાજના આગેવાનો સાથે બેઠક કરવામાં આવી રહી છે. ઈદ મિલાદના જુલુસને લઈને ઝોન ૫ ડીસીપીની આગેવાનીમાં શહેરના ગોમતીપુર, બાપુનગર અને રબિયાલ પોલીસ સ્ટેશન વિસ્તારમાં રાત્રે ફૂટ પેટ્રોલિંગ હાથ ધરવામાં આવ્યું હતું. ગુનેગારોમાં તહેવાર દરમિયાન ડર રહે અને શાંતિપૂર્વક તહેવારની ઉજવણી કરી શકે તેને લઈને ફૂટ પેટ્રોલિંગ કરવામાં આવ્યું છે. ઝોન ૫ ડીસીપી જીતેન્દ્ર અગ્રવાલએ જણાવ્યું હતું કે, શહેરના રબિયાલ, ગોમતીપુર અને બાપુનગર વિસ્તારમાં ૨૬ ઓગસ્ટના રોજ ઈદ મિલાદનું જુલુસ નીકળવાનું છે, જેને ધ્યાનમાં રાખીને એસીપી અને વિસ્તારના ડીસીપી સાથે મળીને ફૂટ પેટ્રોલિંગ કરવામાં આવ્યું છે. ૧૦૦થી વધારે પોલીસ કર્મચારીઓ સાથે જોડાયા છે. કાયદો અને વ્યવસ્થાની પરિસ્થિતિ તહેવાર દરમિયાન જળવાઈ રહે તેને લઈને ફૂટ પેટ્રોલિંગ કરવામાં આવ્યું છે.

જેઠાણીના પ્રેમીએ દેરાણીના બિભત્સ ફોટા-વીડિયો વાઈરલ કર્યા:પતિએ મોબાઈલ જોતા ભાંડો ફૂટ્યો



મણિનગરમાં જેઠાણીના પ્રેમીએ દેરાણીના અજાણ્યા શપ્સ સાથેના બિભત્સ ફોટા વોટ્સએપમાં મોકલ્યા હતા. તેમજ રિલ્સ બનાવી અપલોડ કરી બદનામ કરી હતી. પતિએ મોબાઈલ જોતા ભાંડો ફૂટ્યો હતો. આ અંગે મહિલાએ જેઠાણીના પ્રેમી સામે મણિનગર પોલીસ સ્ટેશનમાં ફરિયાદ નોંધાવી છે.

મણિનગરમાં ૨૬ વર્ષીય મહિલા પરિવાર સાથે રહે છે. જેમાં ૧૯ ઓગસ્ટે સાંજે પતિએ પત્નીનો મોબાઈલ જોતા અજાણ્યા નંબર પરથી પત્નીના કોઈ શપ્સ

સાથેના બિભત્સ ફોટા વોટ્સએપ પર મોકલ્યા હતા. તેમજ ઈન્સ્ટાગ્રામમાં અજાણ્યા શપ્સ સાથેની બિભત્સ રીલ મોકલી હતી. ઉપરાંત મહિલાની નાજંદના ફોટાની પણ બિભત્સ રીલ પણ અપલોડ કરી હતી. બાદમાં પરિવારે તપાસ કરતા જેઠાણી જેની સાથે ભાગી ગઈ હતી તે પ્રેમી લખન પ્રજાપતિએ આ કૃત્ય કર્યું હોવાનું સામે આવ્યું હતું. જે આ રીતે અવારનવાર રીલ અપલોડ કરીને હેરાન કરતો હતો. કંટાળીને મહિલાએ લખન સામે મણિનગર પોલીસ સ્ટેશનમાં ફરિયાદ નોંધાવી છે.

વટવામાં રહેતા ૪૩ વર્ષીય યુવક ડ્રાઈવિંગ કરે છે. ૧૯ ઓગસ્ટે રાત્રિના સમયે ઘરના સભ્યો બેઠા હતા ત્યારે અજાણ્યા નંબર પરથી મેસેજ આવ્યો હતો. બાદમાં અજાણ્યા શપ્સે યુવક અને તેની પત્નીનો ફોટો મોકલ્યો હતો. યુવકના સાળાની પત્નીનો ફોટો મોકલીને તમે આને ઓળખો છો તેમ પૂછતાં યુવકે હા પાડતા સાળાની પત્નીના અન્ય શપ્સ સાથેના એડિટિંગ કરેલા ફોટાઓ મોકલ્યા હતા. એટલું જ નહીં યુવકની પત્નીના ઈન્સ્ટાગ્રામ અને ફેકબુકમાં રહેલા ફોટાઓ મેળવી તેમાં એડિટિંગ કરી બિભત્સ

લખાણ લખીને વાઈરલ કર્યા હતા. બાદમાં શપ્સે યુવકને તમારા સાળાની પત્નીને એકવાર બતાવી દો નહિ તો બીજા આવા ફોટા વાઈરલ કરી દઈશ તેમ મેસેજ કર્યો હતો. તેમજ શપ્સે લખન નામની આઈડી મોકલી હતી તે જોતા પત્નીના અજાણ્યા શપ્સ સાથેના

ફોટા અને રીલ હતી. જેથી તપાસ કરતા મણિનગરમાં જે શપ્સ સામે ફરિયાદ નોંધાઈ તે જ લખન પ્રજાપતિએ આ કૃત્ય કર્યું હોવાનું સામે આવ્યું છે. આ અંગે યુવકે વટવા પોલીસ સ્ટેશનમાં ફરિયાદ નોંધાવી છે.

હોટલમાં યુવતીને મળવાની લાલચમાં યુવકે ૯.૫૦ લાખ ગુમાવ્યા:રજીસ્ટ્રેશનથી લઈ કેન્સલેશનના નામે પૈસા પડાવ્યા

સોશિયલ મીડિયા ઉપર યુવતી સાથે મિત્રતા અને હોટલમાં બોલાવવા અંગેની જાહેરાતો જોઈને આપવામાં આવેલા નંબર કે માહિતી પર વિશ્વાસ કરવો નહીં. કારણ કે મિત્રતા અને મળવાના નામે લોકો સાથે છેતરપિંડી કરવામાં આવે છે. શહેરના પાલડી વિસ્તારમાં પીજીમાં રહેતા યુવકે સોશિયલ મીડિયા ઈન્સ્ટાગ્રામ મારફતે હોટલમાં યુવતીને મળવાની જાહેરાત જોઈને નંબર પર સંપર્ક કર્યો હતો. જેમાં સામેવાળી વ્યક્તિએ રજીસ્ટ્રેશન, મુલાકાત ચાર્જ હોટલ રૂમ ભાડું વેરિફિકેશન ચાર્જ સહિત અલગ અલગ બહાના હેઠળ ૯.૫૦ લાખ રૂપિયા પડાવી લીધા હતા. બાદમાં પૈસા પરત આપ્યા ન હતા જેને લઈને યુવકે સાયબર કાર્ડમ બ્રાન્ચમાં ફરિયાદ નોંધાવતા પોલીસે ગુનો નોંધી તપાસ શરૂ કરી છે. મૂળ મધ્યપ્રદેશનો ૨૪ વર્ષીય યુવક અમદાવાદના પાલડી વિસ્તારમાં આં રહે છે અને એક કંપનીમાં ટ્રેઈની તરીકે કામ કરે છે. જુલાઈ મહિનામાં તેણે ઈન્સ્ટાગ્રામ પર પર એક સ્પોન્સર્ડ એડવર્ટઈઝમેન્ટ જોઈ હતી. તેમાં નજીકમાં રહેતી યુવતી સાથે વાતચીત અને મુલાકાત માટે સંપર્ક કરવાની માહિતી આપવામાં આવી હતી. જાહેરાતમાં આપેલા નંબર પર યુવકે ફોન કરતાં સામેવાળાએ પોતાનું નામ હુકમસિંગ હોવાનું જણાવ્યું હતું. યુવકે સર્વિસ અંગે માહિતી મેળવી રસ દાખવતાં તેની પાસેથી ?૫૦૦ રજિસ્ટ્રેશન ફી લેવામાં આવી હતી.

રજિસ્ટ્રેશન બાદ સામેવાળાએ યુવકને ચારથી પાંચ યુવતીના ફોટોગ્રાફ મોકલ્યા હતા. યુવકે તેમાંથી એક યુવતી પસંદ કરી હતી અને તેને પાલડીની એક હોટલમાં મોકલવા માટે જણાવ્યું હતું. યુવક હોટલ



પહોંચ્યા બાદ તેણે યુવતીનો સંપર્ક કર્યો હતો. ફરિયાદ મુજબ, યુવતી તરફથી મુલાકાત ચાર્જ અને રૂમના ભાડા સહિતના ખર્ચ પેટે ? ૧૪ હજારની માંગણી કરવામાં આવી હતી. પૈસા ભર્યા બાદ મોડુ થઈ ગયું હોવાથી તેણે સર્વિસ કેન્સલ કરી નાખી હતી અને સવારના સમયે રિફંડ મળશે તેમ જણાવ્યું હતું.

આજે સવારે સ્વર્ણ જયંતિ પાર્ક ખાતે યોજાયેલા ૮૭મા ‘ફિટ ઈન્ડિયા સન્ડેઝ ઓન સાયકલ’ કાર્યક્રમમાં શાળાના બાળકોએ મોટી સંખ્યામાં ભાગ લીધો હતો.



આ કાર્યક્રમની શરૂઆત વોર્મ-અપ અને પી.ટી. સત્ર સાથે થઈ હતી, ત્યારબાદ ફિટનેસ ચેલેન્જ યોજાઈ હતી જેમાં અનેક વિદ્યાર્થીઓએ પુશ-અપ્સમાં એકબીજાથી શ્રેષ્ઠ પ્રદર્શન કરવા માટે સ્પર્ધા કરી હતી. શ્રીન વેલી સ્કૂલ ફોર ચિલ્ડ્રનની ધોરણ ૪ની વિદ્યાર્થીની સાયન્તીએ ‘તેરી મિટ્ટી મેં મિલ જાવાં’ લોકપ્રિય ગીત પર નૃત્ય રજૂ કરીને કાર્યક્રમમાં દેશભક્તિનો માહોલ ઉમેર્યો. ઓમ લેન્ડમાર્ક સ્કૂલના ધોરણ ૧૦ના વિદ્યાર્થી રાવલવીરે ગુજરાતી લોકગીત ગાઈને સૌને પ્રભાવિત કર્યા. શ્રીન વેલી સ્કૂલના હર્ષિવે ‘નાણાકીય બાબતોનો પાયાનો પરિચય’ વિષય પર વક્તવ્ય આપીને સહભાગીઓને નાણાકીય બાબતો વિશે માહિતગાર કર્યા. ત્યારબાદ યુવાનોએ સ્પોર્ટ્સ ઓથોરિટી ઓફ ઈન્ડિયા ના નેશનલ સેન્ટર ઓફ એક્સલન્સ કેમ્પસમાં સાયકલિંગ કર્યું. કેન્દ્રીય રમતગમત મંત્રી ડૉ. મનસુખ માંડવિયા દ્વારા ડિસેમ્બર ૨૦૨૪માં શરૂ કરવામાં આવેલ ‘ફિટ ઈન્ડિયા સન્ડેઝ ઓન સાયકલ’ એ આ સાયકલિંગ અભિયાન સ્પોર્ટ્સ ઓથોરિટી ઓફ ઈન્ડિયા અને યુવા બાબતો અને રમતગમત મંત્રાલય (સ્ક્રીછ) દ્વારા સાયકલિંગ ફેડરેશન ઓફ ઈન્ડિયા ઈન્ડિયન રોપ સ્કિપિંગ ફેડરેશન, યોગાસન ભારત, રાહગીરી ફાઉન્ડેશન, સ્ક્રૂ મૈજી અને સ્ક્રૂ મ્હક્ટિફિ ના સહયોગથી આયોજિત કરવામાં આવ્યું છે.